

سوال و جواب

خطاب کے بعد حضور انور ایدہ اللہ تعالیٰ بنصرہ العزیز نے سوالات کے جوابات عطا فرمائے۔

.....ایک آئیفسر نے سوال کیا کہ جرمی میں احمدیوں کا Acceptance ٹیسٹ کیا ہے؟

اس سوال کا جواب دیتے ہوئے حضور انور ایدہ اللہ تعالیٰ بنصرہ العزیز نے فرمایا کہ اگر وہ احمدی مراد ہیں جو کافی لمبے عرصے سے ادھر رہ رہے ہیں اور جنہیں نیشیٹیٹی کا حق دیا گیا ہے یا ایسے ہیں جو ادھر جرمی میں پیدا ہوئے ہیں تو انہیں بھی اسی طرح Accept کرنا چاہئے جس طرح جرمی ملک کے لوگوں کو Accept کیا جاتا ہے اور اگر جماعت احمدیہ کی بطور مذہب Acceptance کی بات ہے تو یہ ایک درست اور جائز بات ہے۔

پھر وہ احمدی ہیں جن پر ظلم کیا جاتا ہے اور وہ احمدی پاکستان سے جرمی ہجرت کرتے ہیں اور جرمی حکومت انہیں ان مظالم کی وجہ سے قبول کرتی ہے اس لئے وہ ان کے مذہب کو بھی قبول کرتی ہے۔

.....سوال کے ایک دوسرے حصہ کے بارہ میں حضور انور نے فرمایا:

جو مسلمانوں کی اکثریت ہے وہ تو ہمیں صحیح نہیں سمجھتے۔ اس لئے ہمارے احمدی ملک کے کسی ادارہ میں کام نہیں کر سکتے۔ یا فوج میں کوئی فریضہ ادا نہیں کر سکتے۔ تو یہ تو آپ ہی کا معاملہ ہے کہ آپ انصاف کر رہے ہیں یا نہیں۔ اس کا جواب تو آپ کی حکومت نے ہی دینا ہے کہ وہ کیا فیصلہ کریں گے کہ وہ مسلمانوں کی اکثریت کے باؤ میں آجائیں گے یا نہیں۔ حکومت کو چنا چاہئے کہ وہ کس طرح انصاف قائم کر سکتی ہے اور احمدیوں کو ان کے حقوق دلا سکتی ہے۔

.....ایک آئیفسر نے اس سوال کے جواب میں کہا کہ آپ کی جماعت کے کتنے افراد جرمی فوج میں ہیں؟

حضور انور ایدہ اللہ تعالیٰ بنصرہ العزیز نے فرمایا اس کی مجھے کوئی معلومات نہیں ہے۔ یہ جماعت کے افرادی مرضی ہے کہ وہ کسی عید ان میں جانا چاہتے ہیں اور جس طرح میں دیکھ رہا ہوں۔ یہاں بھی ایک احمدی نوجوان پیشا ہے جو فوج میں ہے اور مجھے امید ہے کہ وہ فوجدار ہوگا۔

.....ایک آئیفسر نے سوال کیا کہ جیسا کہ ہم دیکھتے ہیں کہ خلیفہ پاکستانی ہے کیا یہ ممکن ہے کہ کبھی ایک خلیفہ کسی دوسرے ملک کا ہو جیسے فریجیا جرمی یا یروش؟

اس سوال کے جواب میں حضور انور ایدہ اللہ تعالیٰ بنصرہ العزیز نے فرمایا یہ ضروری نہیں ہے لیڈر یا خلیفہ جماعت کے ممبران سے چنا جاتا ہے۔ ایک کبھی ہوتی ہے جن میں ممالک کے امراء اور چند مبلغین اور چند دوسرے افراد ہوتے ہیں وہ خلیفہ کا انتخاب کرتے ہیں۔ اس میں کوئی پابندی نہیں کہ خلیفہ پاکستانی احمدیوں میں سے ہو۔ ایک وقت آسکتا ہے کہ خلیفہ افریقہ سے ہو، افریقہ میں ہو یا یورپ میں یا کوئی اور۔ یہ اللہ کی مرضی ہی ہے۔ اللہ ہی کبھی کے ممبران کے دلوں میں ڈالتا ہے کہ وہ کس کو چنیں۔ اس بات کا ذاتی تجربہ بہت سے لوگ آپ کو بیان کر سکتے ہیں۔ قانون کے مطابق تو کوئی پابندی نہیں ہے۔

.....ایک آئیفسر نے سوال کیا کہ جماعت احمدیہ کی حکمت عملی اور مقصد کیا ہے؟

اس سوال کا جواب دیتے ہوئے حضور انور ایدہ اللہ تعالیٰ بنصرہ العزیز نے فرمایا جماعت احمدیہ کے بانی حضرت

مرزا غلام احمد قادیانی صاحب نے خود مسیح موعود اور مہدی اس زمانے کے امام ہونے کا دعویٰ کیا ہے۔ انہوں نے اپنے آنے کے دو مقاصد بیان کئے ہیں۔ پہلا یہ تعلق کو اس کے پیدا کرنے والے سے ملانا، انسان اپنے خدا کو پہچانے اور دوسرا یہ کہ ایک انسان دوسرے انسان کے حقوق ادا کرے۔ پہلا حقوق اللہ اور دوسرا حقوق العباد۔ اس لئے ہم صرف اسلام کا پیغام ہی نہیں پہنچا رہے، اسلام کی تبلیغ ہی نہیں کر رہے بلکہ ہم میدان عمل میں بھی کام کر رہے ہیں۔ ہم نے کئی ممالک میں ہسپتال بنوائے ہیں اور سکول بنوائے ہیں اور بھی انسانیت کے فائدہ کے لئے بہت سے کام کئے ہیں۔ ہم نے افریقہ کے دور دراز ریوٹ علاقوں میں Model Village کا پراجیکٹ شروع کیا ہے جہاں ہم غریب لوگوں کے لئے سولر سسٹم کے ذریعہ بجلی مہیا کر رہے ہیں۔ چنے کے لئے پانی مہیا کرنے کا انتظام کر رہے ہیں۔ کیونکہ افریقہ میں ان لوگوں کو پینے کا پانی حاصل کرنے کے لئے میلوں میل چلنا پڑتا ہے۔ پھر اس ماڈل ویلج میں گرین ہاؤس بھی بنائے جا رہے ہیں اور کیوٹی سٹریجی ہیں۔ اسی طرح اور بہت سی چیزیں شامل ہیں۔ اب ہم نے یہ پراجیکٹ افریقہ کے بہت سے ملکوں میں شروع کروایا ہے اور یہ سب کچھ صرف کسی احمدی گاؤں میں ہی نہیں کیا جا رہا۔ بلکہ ہم محض انسانی تہذیب کی بنا پر بغیر کسی مذہب و ملت، رنگ و نسل کے فرق کے یہ خدمت بجا لا رہے ہیں۔ بس یہ ہمارے بڑے مقاصد ہیں۔

.....ایک آئیفسر نے سوال کیا کہ کیا محض یا انٹرنیشنل سطح پر کوئی ہسپتال موجود ہے جہاں مختلف اسلامی فرقوں کے سربراہ ملیں اور اپنے اختلافات پر بحث کرتے ہوں؟

حضور انور نے اس سوال کے جواب میں فرمایا کہ احمدی مسلم جماعت انتہا پسند مسلمانوں کے نزدیک تسلیم نہیں کی جاتی۔ آنحضرت صلی اللہ علیہ وسلم کی ایک پیغمبری تھی کہ ایک زمانہ آئے گا کہ لوگ سچے اسلام کی تعلیم پر عمل نہیں کریں گے اور اس وقت وہ موعود شخص آئے گا۔ وہ موعود شخص ہمارے نزدیک حضرت مرزا غلام احمد قادیانی ہیں جنہوں نے حقیقی اسلامی تعلیم پیش کی۔

حضور انور نے فرمایا کہ میں تو صرف یہ کہہ سکتا ہوں کہ ہم یہ کوشش کر رہے ہیں کہ اسلام کی حقیقی اور سچے تعلیم انسانوں تک پہنچائیں۔ اس لئے ہم صرف مسلمانوں کو ہی دعوت نہیں دیتے ہیں بلکہ دوسرے مذاہب کو بھی دعوت دیتے ہیں۔

سوال کا جواب کے اس پروگرام کے بعد چائے اور ریفرشمنٹ کے دوران بھی مختلف آئیفسرز حضور انور کے پاس آتے رہے اور حضور انور اذراہ شفقت ان سے گفتگو فرماتے اور ان کے مختلف سوالات کے جوابات عطا فرماتے۔ یہ سلسلہ پورے ایک بجے تک جاری رہا۔

مسجد بیت الطاہر کے لئے روٹنگی

بعد ازاں پروگرام کے مطابق یہاں سے مسجد بیت الطاہر کو بلز Bach حضور انور ایدہ اللہ تعالیٰ بنصرہ العزیز کو باہر گاڑی تک چھوڑنے آئے اور حضور انور کو الوداع کیا۔

دو پہر ایک بجے حضور انور ایدہ اللہ تعالیٰ بنصرہ العزیز کی مسجد بیت الطاہر میں تشریف آوری ہوئی۔ جہاں اصحاب جماعت کو بلز (Koblentz) کی ایک کثیر تعداد نے جن

رہائشی حصہ میں تشریف لے گئے۔ دو بجے حضور انور نے مسجد بیت الطاہر کو بلز میں نماز ظہر و عصر جمع کر کے پڑھائیں۔ نمازوں کی ادا ہو گئی کے بعد حضور انور ایدہ اللہ تعالیٰ بنصرہ العزیز نے ازراہ شفقت جماعت کو بلز کے تمام ممبران کو شرف مصافحہ سے نوازا اور بچوں کو چاکلیٹ عطا فرمائے۔

اس کے بعد حضور انور ایدہ اللہ تعالیٰ بنصرہ العزیز خواتین کے ہال میں تشریف لے گئے۔ جہاں خواتین شرف زیارت سے فیضیاب ہوئیں اور بچیوں نے دعائیہ نظمیں اور گیت پیش کئے۔ حضور انور ایدہ اللہ تعالیٰ بنصرہ العزیز نے ازراہ شفقت بچیوں کو چاکلیٹ عطا فرمائے۔

بعد ازاں لوکل مجلس عاملہ نے گروپ کی صورت میں حضور انور ایدہ اللہ تعالیٰ کے ساتھ تصویر بنوانے کی سعادت پائی۔

تین بجے حضور انور ایدہ اللہ تعالیٰ بنصرہ العزیز نے دعا کروائی اور اپنا ہاتھ بلند کر کے السلام علیکم کہا اور قافلہ واپس بیت السبوح فریکلفرت کے لئے روانہ ہوا۔ چار بجے حضور انور ایدہ اللہ تعالیٰ بنصرہ العزیز کی بیت السبوح تشریف آوری ہوئی۔ حضور انور ایدہ اللہ تعالیٰ بنصرہ العزیز اپنی رہائشگاہ پر تشریف لے گئے۔